

## مجمع الفقہ الاسلامی - تعارف و تکمیل اور منہج اجتہاد

ڈاکٹر محمد عبداللہ \*

اللہ تعالیٰ نے اپنی ذات کے لیے رب العلمین، کتاب ہدایت قرآن حکیم کے لئے ذکر للعلمین اور نبی آخر الزمان کے لیے رحمة للعلمین جیسے پراثر اور بامعنی الفاظ استعمال فرمائے ہیں۔ ان الفاظ کا تقاضا ہے کہ رب ذوالجلال جود دین و شریعت عطا کرے وہ زمان و مکان کی حد بندیوں سے موارد ہو۔ پھر یہ دین اس قدر کامل ہو کہ زمان و مکان کی وسعتوں کے باوجود انسانی حیات کے جملہ پہلوؤں کا احاطہ کرے صرف یہی نہیں بلکہ نبی آخر الزمان صلی اللہ علیہ وسلم کی ختم نبوت کا بھی یہ تقاضا ہے کہ قیامت تک کے لئے انسانی تمدن کو پیش آمدہ مسائل کا حل اس میں موجود ہو۔ زمانہ کی تیز رفتار ترقیوں کے ساتھ حالات وقت کے پیانے سمت گئے ہیں۔ دنیا ب اس قدر مست گئی ہے کہ اس پر عالمی گاؤں (Global Village) کا اطلاق ہونے لگا ہے۔ ان حالات میں شریعت اسلامیہ میں اس قدر وسعت اور گنجائش موجود ہے کہ وہ ہر قسم کے بدلتے ہوئے حالات میں انسانی تمدن کا ساتھ دے۔ اگر حیات انسانی کی یہ ضروریات شریعت اسلامیہ پوری نہیں کرتی تو نہ سے عالمگیر شریعت کہا جاسکتا ہے اور نہ مکمل ضابطہ حیات۔

شریعت اسلامیہ میں اجتہاد ہی اسلامی قانون کا ہم مأخذ ہے جو بدلتے ہوئے حالات اور وسعت پذیر معاشرے میں انسان کی رہنمائی کرتا ہے۔ اجتہاد عبارت ہے اس کوشش سے جو غیر منصوص مسائل میں شرعی احکام معلوم کرنے کے لیے کی جائے۔ اجتہاد انفرادی بھی ہو سکتا ہے اور اجتماعی بھی ہر دو کی بنیادیں قرآن و سنت میں موجود ہیں تفصیلات کا یہاں موقع نہیں، تاہم اتنا ضرور ہے کہ صدی اسلام میں اجتہاد کا دائرہ کار بالعلوم انفرادی سطح تک محدود رہا اس وقت امت مسلمہ کا جو فقہی سرمایہ ہے وہ زیادہ تر اسی کوشش کا نتیجہ ہے۔

یہ بھی ایک حقیقت ہے اس دور کا فقہیہ و مجتہد علوم تقلیدی و عقلیہ میں مہارت رکھتا تھا۔ یہی وجہ ہے کہ پیش آمدہ مسائل پر اس کی تعبیرات اسلامی معاشرے میں قبول عام حاصل کرتی تھیں۔ مگر آج

پیغمبرار، شعبہ علوم اسلامیہ، پنجاب یونیورسٹی لاہور۔

جہاں ایک طرف دنیا روز افزون ترقی کی بدولت سست گئی ہے وہاں دوسری طرف علوم و فنون اور مسائل میں حریت انگریز طور پر وعut آگئی ہے۔ یہی وجہ ہے کہ آج کے عالم و فہمی کوئی چیلنج درپیش ہیں۔ وہ تن تھا انسانی معاشرے کے روز افزون مسائل سے نبرد آزمائیں ہو سکتا۔ چنانچہ حالات و تمدن کا تقاضا ہے کہ وہ اپنے اجتہاد کو اجتماعیت کا رخ دے۔

یقیناً ملت اسلامیہ کے ارباب علم و دانش عصر حاضر کے اس تقاضے سے ہرگز نافذ نہیں ہیں چنانچہ ہم دیکھتے ہیں کہ بیسوی صدی عیسوی کے ربع آخر میں ایسے ادارے، مجالس اور فتنمی مجالس وجود میں آئیں جنہوں نے اجتہاد کو انفرادی سطح سے اٹھا کر اجتماعی سطح پر لاکھڑا کیا ہے۔ اجتماعی اجتہاد کا مطلب انفرادی کوششوں کی نفی ہرگز نہیں بلکہ اجتہاد کے کروار کو موثر بنانا ہے چنانچہ اجتماعی اجتہاد کے ان اداروں میں ملت اسلامیہ کے علماء، فقہاء اور ماہرین و مختصین بھرپور طریقے سے اپنا کردار ادا کر رہے ہیں۔

اجتماعی اجتہاد کے یہ ادارے میں الاقوامی سطح پر بھی کام کر رہے جیسے تنظیم اسلامی کانفرنس کا ادارہ مجمع الفقه الاسلامی الدولی (جدة) اور المجمع النقہی (مکہ المکرہ) اور ملکی اور قومی سطح پر بھی کام کر رہے ہیں جیسے مجمع البحوث الاسلامیہ (قاهرہ) مجلس العلماء، (مراکش) وغیرہ بلکہ بعض ادارے علاقائی سطح پر بھی کام کر رہے ہیں جیسے امارت شرعیہ، بہار (انڈیا) اسی طرح یہ ادارے حکومتی سطح پر بھی قائم ہیں جیسے سعودی عرب میں ہینہ کبار العلماء (ریاض)، پاکستان میں اسلامی نظریاتی کونسل اور سرکاری سرپرستی کے بغیر آزادانہ بھی کام کر رہے ہیں جیسے ہندوستان میں مجمع الفقه الاسلامی (اسلامی فقہ اکیڈمی) اور مجلس تحقیقات شرعیہ (لکھنؤ، وغیرہ۔ صرف اسلامی ممالک ہی میں نہیں بلکہ امریکہ اور مغربی ممالک میں بھی یہ مجالس قائم ہیں جیسے اسلامی یورپی کونسل برائے افتاء، شمالی امریکی فقہ کونسل وغیرہ صرف اسی پر ہی بس نہیں بلکہ مخصوص شعبوں کے لیے بھی مستقل ادارے موجود ہیں جیسے مالیاتی، اقتصادی اور شرعی رہنمائی کے لئے اسلامی بیکوں کی گمراہی کا اعلیٰ شرعی ادارہ۔ اجتماعی اجتہاد کے پوری دنیا میں پھیلے ہوئے مذکورہ ادارے ملت اسلامیہ، ملک و قوم کی انفرادی و اجتماعی سطح پر شرعی فقہی اور عصری مسائل

میں رہنمائی کا فریضہ سرانجام دے رہے ہیں۔

ہمارے پیش نظر ان صفات میں بین الاقوامی سطح پر اجتماعی اجتہاد کے معاصر اداروں میں سے سب سے موثر اور تنظیم اسلامی کانفرنس کے ماتحت کام کرنے والے ادارے مجمع الفقہ الاسلامی الدولی جدہ کا تعارف و جائزہ پیش کرنا ہے۔ اس کے اسلوب اور تشکیل، رفتار کا اور منیج اجتہاد کا جائزہ ذیل کے عنوانات کی صورت میں پیش کیا جاتا ہے۔

۱۔ تاسیس و تشکیل۔

۲۔ علمی و عملی سرگرمیوں کا عمومی جائزہ۔

۳۔ اسلوب کار اور منیج اجتہاد۔

۴۔ تجارتی و سفارشات۔

**مجمع الفقہ الاسلامی - تاسیس و تشکیل:**

مجمع الفقہ الاسلامی کی تاسیس و تشکیل اسلامی سربراہی کانفرنس (O.I.C) کے متعدد اجلاسوں میں ہوئی۔ اسلامی سربراہی کانفرنس کے اجلاس منعقدہ ۲۵ جنوری ۱۹۸۱ء، مقام مکہ المکرہ ( سعودی عرب ) میں طے پایا کہ ایک ایسی کونسل تشکیل دی جائے جس کے ممبران علماء، فقباء اور محققین نیز مختلف شعبہ جات مثلاً ثقافت، سائنس اور اقتصادیات کے ماہرین ہوں۔ ان ماہرین کا انتخاب تمام اسلامی ممالک سے کیا جائے تاکہ وہ عصری تقاضوں کا ادراک کرتے ہوئے موجودہ ارتقاء پریمعاشرہ و تمدن کی مشکلات و مسائل پر غور و فکر اور مطالعہ کرے۔ جس سے نتیجے میں ایسا اجتماعی اجتہاد وجود میں آئے جس میں نہ صرف اسلامی ثقافت کے تمام پہلوؤں کا احاطہ ہو بلکہ مکمل حصہ تک اتفاق بھی ہو۔

سر زمین حرم، مکہ المکرہ سے اٹھنے والی اس آوازِ عملی جامہ پہنانے کے لیے تمام ترقانوں اور تنقیدی کوششیں شروع ہو گئیں تاکہ ملت اسلامیہ کے اس خواب کو شرمندہ تغیر کیا جاسکے۔

چنانچہ ۲۶ شعبان ۱۴۰۳ھ بہ طبق سن عیسوی ۷-۹ جون ۱۹۸۳ء مکہ المکرہ میں خادم الحرمین الشریفین شاہ عبدالعزیز کے ہاتھوں ادارہ مجمع الفقہ الاسلامی کا قائم عمل میں لایا گیا۔ جدہ

اس کا صدر دفتر قرار پایا۔

جمع کے دو بنیادی مقاصد یہ قرار پائے:

ا۔ احکام شرع کے مطابق اتحاد پیدا کرنا جو نظریاتی و علمی دونوں میدانوں میں نیز شخص، اجتماعی اور عامی سطح پر ہو۔

ب۔ امت مسلمہ کو اسلامی عقائد سے جوڑنا اور جدید مسائل پر غور اجتہاد کرنے کے ان کا شرعی حل پیش کرنا۔

جمع کے پہلے اجلاس منعقدہ ۱۳۰۵ھ بہ طابق ۲۹-۲۶ نومبر ۱۹۸۳ء مقام ملکہ المکرمہ میں جمع کے نظم، اصول و تضوابط اور اسلوب کا روضع کیا گیا اس موقع پر تین اہم فیصلے کئے گئے:

ا۔ جمع کی مجلس شوریٰ (مجلس المجمع) کا انتخاب۔

ب۔ جمع کے لیے لائبریری (مکتب المجمع) کا قیام۔

ج۔ تین بنیادی شعبوں کا تعین:

شعبہ منسوبہ بندی (Planing)

شعبہ راست و اکتوٹ (Studies & Discussion)

شعبہ فتنہ

اس طرح اسلامی سر بر اوقی کا فرانس کے ذیلی ادارے کی دیشیت سے جمع الفقه الاسلامی نے حقیقت کا روپ دھار لیا۔ تمام اسلامی ممالک کے جدید مسائل کے حل کا پابند فقرار دیا۔ چنانچہ جمع کے شعبہ منسوبہ بندی نے ۱۳۰۵ھ بہ طابق ۲۶-۱۲ دسمبر ۱۹۸۵ء میں اب تک موصول ہونے والے استفسارات اور آراء پر بحث و مبادثہ کا سلسلہ شروع کر دیا۔ اور ابتدائی تکلیف میں انہیں ترتیب دے کر مہر ان جمع کو مزید غور و فکر کے لیے بھجوادیا گیا۔ (۱)

مجمع الفقه الاسلامی۔ بیت تربیتی، ارکین و ماہرین:

مجمع الفقه الاسلامی میں تنظیم اسلامی کا فرانس کے تمام رکن ممالک کو نمائندگی دی گئی ہے علاوہ ازیں ہر ملک سے فقہ اور دینی علوم کے ماہرین جمع کی دعوت پر خصوصی طور پر بھی اجلاسوں میں

شریک ہوتے ہیں۔ مجمع کے نمبر ان دو قسم کے ہیں:

۱۔ الاعضاء المنتدبون (حکومتوں کے نامزد ارکان)

۲۔ الاعضاء المعینون (مجمع کے منتخب ارکان)

اول الذکر قسم کو متعلقہ حکومتیں ہی نامزد کرتی ہیں ان کی تعداد ۵۲ کے قریب ہے۔ جبکہ ثانی الذکر جس میں عالم اسلام کے جید علماء و فقہاء اور مختلف علوم و فنون کے ماہرین ہوتے ہیں ان کا انتخاب مجمع کے تاسیسی ارکان کرتے ہیں علاوہ ازیں اسلامی ممالک کی جامعات، تحقیقی اور فقیہی اداروں کے محققین اور مختلف شعبوں کے مخصوصین بھی مجمع میں شامل ہوتے ہیں۔

**مجمع الفقه الاسلامی۔ علمی و عملی سرگرمیوں کا عمومی جائزہ:**

(الف) موضوعات جن پر اب تک مجمع نے کام کیا ہے۔

مجمع کی تاسیس سے لے کر اب تک ۱۱۷ اجلاس ہوئے ان اجلاسوں میں مندرجہ ذیل امور

زیر بحث آئے:

۱۔ خالصتاً دینی اور شرعی موضوعات:

اتحسان

مصالح مرسلہ

قادیانیت

بہایت

قریمہینوں کے آغاز میں وحدت

ہوائی اور بحری جہاز کے زریعے حج اور عمرہ کرنے والے کا احراام۔

منی میں قربانیوں کے گوشت کا حکم

ذبح اور اس کے شرعی احکام

فضائی حدود کے احکام

جن علاقوں میں دن رات کا وقت متوازن نہیں رہتا وہاں نماز ادا کرنے کے احکام

حج کے حاج کی تعداد کی حد بندی کرنا

قتل خطاہ میں ملوث ڈرائیوروں کی دیت

ہوائی جہاز میں نماز پڑھنے کے احکام جب کہ وقت کے گزرنے کا اندازہ ہو

وحدتِ اسلامی

مسئلہ فلسطین

مسئلہ عراق

مالیاتی و اقتصادی موضوعات:

دوجہ دید کے مالی معاملات

اسلامی مالیاتی امور

معابدات امن، تجدید معابدات

کاغذی کرنی کے احکام

قططوں پر خرید و فروخت

شاک ایکچھ

شاک مارکیٹ کے رجحانات اور اس کا اتاڑ چڑھاؤ

سو نے چاندی کے زریعے تجارت کے احکام

مصلحت عامہ کے تحت نجی ملکیت کو قومیانے کا مسئلہ

قرض کی دستاویز اور خدمات کے احکام

انشورنس

گارنٹی (الضمان) کے احکام

موجودہ دور کے مطابق دیت کی مقدار

حقوق طباعت و کپیوٹر پروگرام کے حقوق

ائٹرنیٹ کے ذریعے تجارتی معابدات

وقف اشیاء میں انوشنٹ

حصہ داری اور شرکت کے احکام  
گھر کی تعمیر، خرید و فروخت کے لئے قرضہ لینا

لیئے گئے

فلیٹس کی ملکیت کا فقہی تصور  
منافع کی شرح کا تعین

واجب و صیتیں

اجرت پر دی گئی زرعی اراضی میں زکوٰۃ

اجرت پر دی گئی اشیاء پر زکوٰۃ

قرضوں پر زکوٰۃ

کمپنی حصہ میں زکوٰۃ

مرجحہ سکون پر زکوٰۃ

تینواہوں اور اجرتوں پر زکوٰۃ

اموال زکوٰۃ سے استفادہ

زکوٰۃ میں تملیک اور عدم تملیک

اسلامی بنك کے استفسارات کے جوابات

طبی موضوعات:

پوسٹ مارٹم

زندہ یا مردہ انسانوں کے اعضاء سے فائدہ اٹھانا

اعضاء کی پیوند کاری

حدود و قصاص میں کتنے ہوئے اعضاء کی پیوند کاری

تبديلی جنس کے احکام

- ۳ -

کلونگ

ٹیسٹ ٹیوب بے بی

روزہ توڑنے والی ادویات

اعضاء کی پیوند کاری کے لیے جنین کا استعمال

ایئر: فقہی پہلو

زاںداز ضرورت اٹھوی یہضوں کی بار آوری

اعصابی نظام بانتوں کی پیوند کاری

بلا ضرورت مرد طبیب کا عورتوں کی زچی کرنا

طبی اخلاقیات

معاشرتی، عصری تہذیب (غیر مسلم معاشروں کے حوالے سے) موضوعات:

۳۔ حقوق انسانی

خاندانی منصوبہ بندی

انسانی ماوں کے دودھ کا پینک

بچوں اور عمر سیدہ افراد کے حقوق

خارج از اسلام فرتوں کی خاتون سے مسلمان مرد کا نکاح

غیر مسلم عورت کے ساتھ مسلمان مرد کا نکاح

اخلاقی مفاسد کے خلاف جدوجہد

دہشت گردی

مجسمہ سازی

اسلامی ممالک میں فکری یلغار

اسلامی معاشرے کے قیام میں عورت کا کردار۔ تہران کا نفرنس کی قراردادوں کا جائزہ

نیا عالمی نظام

## عالیکریت (Globalization) اور اس کے اثرات

سینیارز اور کانفرنس کے موضوعات

جمع کو بعض فنی موضوعات پر سینیار اور کانفرنس کے انعقاد کے لیے مندرجہ ذیل اداروں کا

اشتراك حاصل رہا ہے۔

۱۔ جدید طبی مسائل۔ اسلامی طبی تنظیم کویت کے تعاون سے

شرعی قوانین۔ وزارت عدل اور اسلامی فقہ کے اداروں کے تعاون سے

۲۔ جدید مالیاتی و اقتصادی مسائل۔ اسلامی اقتصادی اور مالیاتی اداروں کے تعاون سے (۳)

جمع الفقه الاسلامی کے سالانہ اجلاسوں پر ایک نظر:

جمع کے سامنے پیش کردہ مسائل کو ایک خاص طریقے اور مختلف مراحل سے گزار کر حل کیا جاتا ہے۔ سب سے پہلے علماء کی وساطت سے مسئلہ کے بارے میں فقہی اور شرعی آراء قائم کی جاتی ہیں۔ ممبران علماء اپنے تحقیقی مقالات میں موضوع زیر بحث کے جملہ پہلوؤں کا احاطہ کرتے ہیں اور ہر پہلو کا نہایت باریک پیشی سے جائزہ پیش کیا جاتا ہے۔ انفرادی آراء کے بعد آزادانہ بحث و تمحیص اور مناقشہ کا موقع بھی دیا جاتا ہے۔ آخر میں مسئلہ زیر بحث کے بارے میں حتیٰ رائے قائم کر کے قرارداد کی صورت میں پیش کی جاتی ہے۔ اگر موضوع زیر بحث پر مزید غور و فکر کی ضرورت ہو تو آئندہ اجلاس تک ملتوی کر دیا جاتا ہے۔

جنوری ۲۰۰۳ تک کے جمع کے ۱۲ اجلاس ہوئے۔ ان اجلاسوں میں زیر بحث لائے گئے

موضوعات کا ایک جائزہ پیش خدمت ہے۔

پہلا اجلاس: تائیمیں و تکمیلی اجلاس منعقد ۱۹۸۳ء نومبر ۱۹۸۴ء بمقام مکہ المکرہ۔

دوسرا اجلاس: ۱۰-۱۶ ربیع الآخر ۱۴۲۲ھ بمقابل ۲۸-۲۲ دسمبر ۱۹۸۵ء۔ بمقام، جده۔ ( سعودی عرب )

ذکورہ اجلاس میں زیر بحث موضوعات یہ ہیں: قرضوں پر زکوٰۃ، غیر زرعی اراضی

پر زکوٰۃ، قادریانیت، انسانی دو دھ کے بُنک اور معابدات امن اور تجدید معابدات۔

تیسرا اجلاس: منعقدہ ۸-۱۳ صفرے ۱۴۳۰ھ بطبق ۱۶-۱۱ اکتوبر ۱۹۸۲ء۔ بمقام، عمان۔ (اردن)

مذکورہ اجلاس میں زیر بحث موضوعات یہ ہیں۔ اسلامی بُنک کے استفسارات کے جوابات، زکوٰۃ کے مال میں تملیک، ثیسٹ نیوب بے بی، پوسٹ مارٹم، قمری مہینوں کی ابتداء میں وحدت، ہوائی جہاز اور بحری جہاز سے آنے والے حاوی عربہ کے لیے تشریف لانے والوں کے احراام کا مسئلہ اور عالمی ادارہ فکرِ اسلامی واشنگٹن (امریکہ) کے استفسارات کے جوابات۔

چوتھا اجلاس: منعقدہ ۱۸-۲۳ جمادی الاول ۱۴۰۸ھ بطبق ۶-۱۱ فروری ۹۸۸ء بمقام، جده۔

( سعودی عرب )

مذکورہ اجلاس میں زیر بحث موضوعات یہ ہیں۔ زندہ یا مردہ انسانوں کے اعضا سے فائدہ حاصل کرنا، کمپنیوں کے حصہ میں زکوٰۃ، مصلحت عامہ کے لیے ملکیت کا تو میانا، بدلِ اخلو، فرقہ بہائیہ، اخلاقی مفاسد کے خلاف جدوجہد، وحدت اسلامی کے میدانِ عمل اور تعلیم کی عکاری۔

پانچواں اجلاس: منعقدہ ۶-۱۳۰۹ھ جمادی الاول ۱۴۰۹ھ بطبق ۱۰-۱۵ اکتوبر ۱۹۸۸ء بمقام (کویت)

مذکورہ اجلاس میں زیر بحث موضوعات یہ ہیں خاندانی منصوبہ بندی، کرنی کا اتار چڑھاؤ، معنوی حقوق کا تعین، عرف عام اور اسلامی شرعی احکام کی تطبیق۔

چھٹا اجلاس: منعقدہ ۱-۲۳ شعبان ۱۴۳۰ھ بطبق ۱۲-۲۰ مارچ ۱۹۹۰ء بمقام (جده۔ سعودی

عرب )

مذکورہ اجلاس میں زیر بحث موضوعات ہیں۔ مکان کی تعمیر اور خرید و فروخت کے لئے قرضہ لینا، قطلوں پر خرید و فروخت، اعضاء کی پیوند کاری، فنِ مجسم سازی، متعدد قلموں پر متعدد کفاروں کا حکم، جدید آلات مثلاً کمپیوٹر انٹرنیٹ کے ذریعے معابدات، حد اور قصاص میں کئے ہوئے اعضاء کی پیوند کاری اور شاک ایکچن۔

ساتواں اجلاس: منعقدہ ۷-۱۲ ذی القعدہ ۱۴۳۲ھ بطبق ۹-۱۳ مئی ۱۹۹۲ء بمقام (جده۔ سعودی

عرب )

مذکورہ اجلاس میں زیر بحث موضوعات یہ ہیں۔ قسطوں پر خرید و فروخت، مالیاتی مارکیٹ، طبی علاج، اسلام کی نظر میں ملکی حقوق اور فکری یلغار۔

آٹھواں اجلاس: منعقدہ ۱۔ ۷ محرم ۱۴۱۳ھ بہ طابق ۲۱۔ ۷ جولائی ۱۹۹۳ء بمقام، برمنامی۔ (دارالاسلام) مذکورہ اجلاس میں زیر بحث موضوعات یہ ہیں۔ قرض پر فروخت، بیع مزایدہ، فقہی اقتصادی اجلاؤں کی قراردادوں، کریڈٹ کارڈز، طبیب کی اخلاقیات اور اسلامی مارکیٹ کے لیے شرعی اجراءات وغیرہ۔

نواں اجلاس: منعقدہ ۲۔ ۶ ذی القعڈہ ۱۴۱۵ھ بہ طابق ۱۔ ۲۸ اپریل ۱۹۹۵ء بمقام (ابوظہبی۔ متحده عرب امارات)

مذکورہ اجلاس میں زیر بحث موضوعات یہ ہیں۔ سدھ رائج، سونے کی تجارت، روزہ توڑنے والی ادویات، ایڈز اور مردوجہ کرنی کے احکام وغیرہ۔

وسیع اجلاس: منعقدہ ۲۳۔ ۲۸ صفر ۱۴۱۸ھ بہ طابق ۲۸ جون ۳ جولائی ۱۹۹۷ء بمقام (جده۔ سعودی عرب)

مذکورہ اجلاس میں زیر بحث موضوعات یہ ہیں۔ روزہ توڑنے والی ادویات، بشری ارتقاء (کلونگ)، ذیجہ اور اس کے شرعی احکام، اسلامی معاشرے کے قیام میں عورت کا کردار۔ تہران کانفرنس کی قراردادوں کا جائزہ۔

گیارہواں اجلاس: منعقدہ ۲۵۔ ۳۰ صفر ۱۴۱۹ھ ۱۹ نومبر ۱۹۹۸ء بمقام (منامہ۔ بحرین) مذکورہ اجلاس میں زیر بحث موضوعات یہ ہیں۔ وقف شدہ اشیاء میں انسٹیٹ، اسلامی وحدت (بیجنگی)، نئے مسائل میں فتاویٰ اور فقہی احکام سے استفادہ کا طریقہ، مجمع کے اجلاؤں کی کارروائی اور خلاصہ بحث۔

بازہواں اجلاس: منعقدہ ۲۵۔ ۳۰ صفر ۱۴۱۹ھ ۱۹۹۸ء بمقام (ریاض۔ سعودی عرب) مذکورہ اجلاس میں زیر بحث موضوعات یہ ہیں۔ بچوں اور بوڑھوں کے حقوق، کریڈٹ کارڈز، لیز نگ، مجمع کے اجلاؤں کی کارروائی اور خلاصہ بحث۔

تیرہواں اجلاس: منعقدہ ۷۔ ۱۲ اشوال ۱۴۲۲ھ بمقابلہ ۲۷۔ ۲ ستمبر ۱۹۹۸ء، بمقام (کویت)

مذکورہ اجلاس میں زیر بحث موضوعات یہ ہیں۔ وقف شدہ اشیاء میں انوشنٹ، نصص میں زکوہ، مسئلہ فلسطین، اسلام میں انسانی حقوق اور ہیئتہ شفیقیت وغیرہ۔

چودہواں اجلاس: منعقدہ ۸۔ ۱۳ ذی القعڈ ۱۴۲۳ھ بمقابلہ ۱۱۔ ۷ جنوری ۲۰۰۳ء، بمقام (دوہرہ قطر)

مذکورہ اجلاس میں زیر بحث موضوعات یہ ہیں۔ حقوق انسانی، نئی کپنیاں، قابض کپنیاں اور ان کا شرعی حل، قتل خطاڑ رائیروں کی ذمہ داری، فلسطین و عراق کے بارے میں مجمع کا بیان، نیا عالمی نظام، عالمگیریت اور اس کے میں الاقوامی اثرات۔ (۲)

جمع الفقه الاسلامی - خصوصی اجلاس

مذکورہ بالا اجلاؤں کے علاوہ قومی سطح پر مجمع نے مندرجہ ذیل خصوصی اجلاس منعقد کیے:

۱۔ فقہی طبی اجلاس:

یہ اجلاس مجمع اور منظمة الاسلامیہ للعلوم الطبیۃ کویت کے تعاون سے ۱۰۔ ۱۳ اکتوبر ۱۹۸۶ء کویت میں

منعقد ہوا جس میں مندرجہ موضوعات پر غور و خوض ہوا

دفاع اور اعصابی نظام میں بافتؤں کی پیوند کاری

تبديلی جنس

اعضاء کی پیوند کاری کے لیے جین کا استعمال

زادہ ضرورت با آورانٹوی ہیے۔

۲۔ مالیاتی ادائے کا شاک ایکچھ پر پہلا اجلاس:

مجمع، اسلامی بینک نیز وزارت اوقاف مغرب کے تعاون سے ۲۰۔ ۲۵ نومبر ۱۹۸۹ء کو رباط

میں اجلاس ہوا جس میں مندرجہ ذیل موضوعات زیر غور آئے۔

مالیاتی تقیدی زرائع

سامان میں اختیارات

اسلامی مالیاتی زرائع

شاک مارکیٹ کی تعریف اور ان کی ضرورت و اہمیت

۳۔ اسلامی بینک کے استفسارات کے جوابات کے لیے اجلاس:

مجموع اور اسلامی بینک کے تعاون سے جدہ میں ۳۔ ۳، دسمبر ۱۹۹۰ کو اجلاس ہوا جس میں مندرجہ ذیل استفسارات پر غور ہوا۔

۱۔ کیا بینک کے لئے بطور بینک کے یہ جائز ہے کہ حص لینے والوں کے لئے پہلے سے نفع فیصلہ کا تعین کر دے اور نقصان کی ضمانت دے؟

۲۔ دنیا میں کمرشل ادارے اور کپنیاں ہوتی ہیں جو بنکوں کے تعاون سے منافع پر کاروبار کرتے ہیں۔ کیا ایسا کرنا شرعاً جائز ہے؟

۳۔ علوم شرعیہ میں کپیوڑ کے استعمال پر اجلاس:

مجموع نے اسلامی بینک کے تعاون سے ۱۱۔ ۱۲ نومبر ۱۹۹۰ء میں جدہ میں اجلاس کیا جس میں یہ مسئلہ زیر بحث آیا کہ شرعی علوم میں کپیوڑ کا استعمال جائز ہے یا نہیں۔

۴۔ مالیاتی ادارے کا دوسرا اجلاس:

مجموع اور اسلامی بینک کے درمیاں بھرین بنک کی شاخ کے تعاون سے ۲۷۔ ۲۸ نومبر ۱۹۹۱ء کو منامہ میں اجلاس ہوا۔ جس میں مندرجہ ذیل معاملات زیر غور آئے۔

۱۔ حص

۲۔ اختیارات

۳۔ فقہی اقتصادی اجلاس:

جدہ میں معهد الاسلامی للبحوث والتدریب اسلامی بینک کے تعاون سے تین مختلف اجلاس منعقد ہوئے جس میں مندرجہ ذیل معاملات زیر غور آئے۔

کرنی کے مسائل، اسلامی بنکوں کی مشکلات، سود پر چلنے والے بنکوں کے حص میں

### شرکت کے احکام

۷۔ مرض ایڈز کے فقہی پہلوؤں کے جائزہ پر اجلاس:

مجمع نے منظمه الاسلامیہ علوم الطبیہ کویت کے تعاون سے ۶-۹ دسمبر ۱۹۹۳ء کو اجلاس منعقد کیا جس میں ایڈز کے مرض کے فقہی پہلوؤں کا جائزہ لیا گیا۔

۸۔ اسلام میں بچوں کے حقوق پر اجلاس:

اسلامی کانفرنس کے تعاون سے جدہ میں ۲۸-۳۰ جون ۱۹۹۳ء کو بچوں کے حقوق سے متعلق اجلاس منعقد ہوا۔

۹۔ انسانی حقوق پر اجلاس:

۲۵-۲۷ مئی ۱۹۹۶ء کو جدہ میں انسانی حقوق پر خصوصی اجلاس ہوا جس کے چار سیشنوں میں

مندرجہ ذیل امور زیرِ غور آئے

انسانی حقوق کا تاریخی جائزہ

انسانی حقوق کا تحلیلی جائزہ

انسانی حقوق کا ارتقائی جائزہ

انسانی حقوق کے حوالے سے موجودہ اور آئندہ مشکلات کا جائزہ

۱۰۔ اسلامی نقطہ نگاہ سے عمر سیدہ افراد کے حقوق پر اجلاس:

۱۸-۲۱ اکتوبر ۱۹۹۹ء کو کویت میں عمر سیدہ افراد کے حقوق پر غور و خوض کے لیے خصوصی

اجلاس ہوا۔

### مجموع الفقه الاسلامی علمی منصوبے:

مجموع الفقه الاسلامی اپنے قیام سے تا حال مندرجہ ذیل منصوبوں پر کام کر رہا ہے۔

۱۔ الموسوعہ الفقهیہ الاقتصادیۃ۔ (فقہی اقتصادی انسائیکلوپیڈیا)

مجمع نے اس امر پر اتفاق کیا کہ ایسا فقہی انسائیکلوپیڈیا شائع کیا جائے جو قدیم و جدید فقہی نظائر و فیصلوں پر مشتمل ہو نیز اس کو مجمع تحقیقی اور سہل انداز میں ترتیب و ارکھوانے تاکہ استفادہ

آسان ہو۔ چنانچہ اس غرض کے لئے مختلف علماء و مابرین میں موضوعات تقسیم کیئے اور مختلف تحقیق اداروں اور جامعات سے تحقیقی مقالات لکھوا کر یہ کام مکمل کر لیا گیا۔

#### - ۲۔ اسلامی تراث کا احیاء

مجموع کے پیش نظر اسلامی اداروں و ثقافت کا احیاء ہے جس میں مختلف مصادر پر بنیادی مأخذ کی فراہمی شامل ہے۔ تاکہ مخصوصین، فقہاء و استفادة کر سکیں۔

- ۳۔ فقہی قواعد پر جامع کتاب (القواعد الفقهیہ) مجموع کا ایک علمی کارنامہ یہ بھی ہے کہ اس نے ایک ایسی کتاب شائع کی ہے جو حروف اسجد کے اعتبار سے ترتیب دی گئی ہے۔ اور مسلسلی۔ اختلاف سے قطع نظر فقہ کے بنیادی اصول اور قواعدوں کے تناظر میں دیکھا گیا ہے۔

#### - ۴۔ مجموع کا مجلد (Journal)

ہر اجلاس کے بعد مجموع ایک سالانہ رسالہ شائع کرتا ہے۔ جو سال بھر کے اجلاس میں زیر بحث لائے گئے موضوعات اور مابرین کی آراء و تحقیقات پر مشتمل ہوتا ہے۔ نیز اس میں مجموع کی ہر اجلاس کی مکمل کارروائی اور مجموع کے اجلاس میں منظور ہونے والی قراردادیں بھی شائع کی جاتی ہے۔

- ۵۔ مجموع کا مکتبہ (Library) مجموع کے زیر انتظام ایک لا سپری ی بنائی گئی ہے جس میں علماء محققین اور باحثین کے لیے بنیادی مصادر، قاسیں القرآن، احادیث، فقہ، اصول، تاریخ عقائد، اغاثات، طب و اقتصاد پر مشتمل کتابیں جمع کی گئی ہیں تاکہ مجموع کی علمی ضروریات کو پورا کیا جاسکے۔

#### مجموع الفقه الاسلامی کی دیگر سرگرمیاں:

مجموع کے اپنے سالانہ خصوصی اجلاس با قاعدگی سے منعقد ہوتے ہیں جس میں ہر فن و شعبہ کے مابرین و مخصوصین ان اجلاسوں میں شرکت کرتے ہیں۔ اس کے علاوہ پوری دنیا میں جہاں کوئی اسلامی ادارہ، تنظیم، کانفرنس اور سمینار ز کا انعقاد ہوتا ہے اس میں بھی مجموع کی بھرپور شرکت ہوتی ہے۔ شعبہ تالیف و تحقیق میں مجموع کو ان اداروں کا خصوصی تعاون رہا ہے۔

#### - ۶۔ جامعہ امام محمد بن سعود الاسلامیہ، ریاض، سعودی

## عرب

- ۱۔ جامعہ ام القری۔ مکہ المکرمة، سعودی عرب
- ۲۔ المنظمة الاسلامیہ للعلوم الطبیہ، کویت۔
- ۳۔ مجمع کے کچھ ممبران ایسے بھی ہیں جو مختلف جامعات، اداروں اور کمپنیوں سے تعلق رکھتے ہیں۔ مجمع مختلف شعبوں میں ان کے ساتھ تعاون کرتا ہے۔ ان میں سے کچھ یہ ہیں۔
- ۱۔ ایسکو (ESECO) مغرب (اردن)۔
  - ۲۔ رابطہ عالم اسلامی کی تابع شاخ مکہ المکرمة۔
  - ۳۔ "مئوستہ آل البت" اردن
  - ۴۔ مجمع بحوث الاسلامیہ۔ ازہر شریف۔ مصر۔
  - ۵۔ جن اسلامی اقتصادی مرکز سے مجمع کا مستقل رابطہ ہے ان میں سے چند ایک یہ ہیں۔
  - ۱۔ بیت التویل الکویتی۔ کویت۔
  - ۲۔ اتحاد اقتصادی اسلامی۔ الملک عبد العزیز یونیورسٹی
  - ۳۔ المعهد الاسلامی لبحوث والتدريس۔
  - ۴۔ بنک البحرين الاسلامی۔
  - ۵۔ بنک فیصل الاسلامی۔ بحرین۔
- اسلامی اداروں اور یونیورسٹیوں سے تعاون:
- مختلف یونیورسٹیوں اور اداروں کی علمی اور افرادی قوت سے استفادہ کے لیے مجمع ان سے بھر پور تعلق رکھتا ہے، اس میں جہاں مجمع کو میرشدہ افراد و علوم تک رسائی حاصل ہوتی ہے وہاں ان اداروں کو بھی مختلف پیش آئیوالے شرعی احکام حل کرنے اور مختلف میں الاقوامی سطح پر مسائل کو سامنے لانے کا موقع ملتا ہے۔ یہ ادارے اس تعاون میں پیش پیش ہیں۔
- ۱۔ اسلامی ممالک میں قائم وزارت اوقاف۔
  - ۲۔ اسلامی بینک، جدہ۔

- ۳۔ رابطہ عالم اسلامی۔ مکتبۃ المکرمة
  - ۴۔ مختتمۃ الاسلامیہ للعلوم الطبیہ، کویت۔
  - ۵۔ موسسۃ القراء الخیریہ۔ جده۔
  - ۶۔ موسسۃ آل الہیت۔ اردن
  - ۷۔ جامعۃ الامام محمد بن سعود الاسلامیہ۔ ریاض۔
  - ۸۔ جامعۃ ام القری۔ مکتبۃ المکرمة
  - ۹۔ المعہد العالمی لایجاد اقتصادی الاسلامی جامعۃ الملک عبدالعزیز۔ جده
  - ۱۰۔ المعہد العالمی للفکر الاسلامی (IIT) واشنگٹن، امریکہ۔
  - ۱۱۔ مجمع الفقه الاسلامی۔ ہندوستان۔
- مجمع کی مطبوعات:**

(ا) مجلہ: ہر اجلاس کے بعد مجمع اپنار سالہ جاری کرتا ہے۔ اب تک 33 جلدوں میں گیارہ رسائی شائع ہو چکے ہیں۔

(ب) قراردادیں (قرارات و توصیات): عربی زبان میں ایک کتاب جس میں 13 اجلاسوں کی رواداد ہے۔

فارسی زبان میں ایک کتاب جس میں آٹھ اجلاسوں کی رواداد ہے۔  
 ترکی زبان میں ایک کتاب جس میں آٹھ اجلاسوں کی رواداد ہے۔  
 فرانسیسی زبان میں ایک کتاب جس میں پانچ اجلاسوں کی رواداد ہے۔  
 انگریزی زبان میں ایک کتاب جس میں پانچ اجلاسوں کی رواداد ہے۔  
 اردو زبان میں ایک کتاب جس میں نواجلasoں کی رواداد ہے۔ (۵)

### **مجمع الفقه الاسلامی۔ اسلوب کار اور منهج اجتہاد:**

مجمع نے اپنے قیام و تاسیس سے تا حال جنوری ۲۰۰۳ء تک ۱۱۲ اجلاس مختلف اسلامی ممالک میں منعقد کیے ہیں۔ پہلے اجلاس کو چھوڑ کر جو کہ تاسیسی تشكیلی تھا بقیہ ۱۳ علمی اجلاسوں میں ۱۰۳ مختلف

فقہی، شرعی، عصری و تہذیبی موضوعات مسائل زیر غور آئے اور ان اہم مسائل پر فقیہین و متخصصین نے پیش کی گئیں۔

ذیل میں ہم چند اہم مسائل و مباحث کا تجزیہ کرتے ہوئے اس امر کا جائزہ پیش کریں گے کہ مجمع نے اس طور پر اجتہاد کیا رہا اعلاءہ ازیں مجمع نے ۵ اخصوصی اجلاس بھی منعقد کیے۔

### ۱۔ اطفال الانابیب (Test Tube Baby):

مجمع نے اپنے تیرے اجلاس ۸۔ ۱۳ صفر ۱۴۳۰ھ بمقام عمان (اردن) میں التلقیح الاصطناعی و اطفال لانابیب (مصنوعی بار آوری اور ٹیکٹ نیوب بے بی) کے مسئلے پر غور کیا (۱۳) اگرچہ مذکورہ مسئلے پر مجمع نے اپنے دوسرے اجلاس ۲۲ دسمبر ۱۹۸۵ء بمقام جده ( سعودی عرب) میں فقہاء اور ذاکرتوں نے بھی غور و خوس کیا۔ تاہم خاطر خواہ طبعی معلومات نہ ہونے کی وجہ سے اگلے اجلاس تک ملتوی کر دیا۔ چنانچہ اگلے اجلاس میں اس مسئلے پر دوبارہ غور خوض کیا گیا اور اس اہم عصری مسئلے کو تین مرحلے سے طے کیا گیا۔

الجوث المقدمة: اس پر جن علماء متخصصین نے مقالات پیش کئے ان کے موضوعات یہ ہیں

طرق الانجاب فی الطبع الحديث و حكمها الشرعی (طب جدید میں افزائش نسل کے طریقے اور ان کا شرعی حکم) (۱) لفضیلۃ الدکتور بکر بن

عبدالله ابو زید

مذکورہ مقالہ میں فاضل محقق نے نیز ۲۳ فقہی و طبی کتب کے حوالے دیئے ہیں اور فتاویٰ درج کیئے ہیں جن میں مذکورہ عنوان پر بحث کی گئی ہے۔

القضايا الاخلاقية الناجمة عن التحكم في تقنيات الانجاب

(التلقیح الاصطناعی)

(مصنوعی بار آوری کے اخلاقی پہلو اور ان کے احکامات) سعادۃ الدکتور محمد علی البار (۷)

۲۔ قرارداد:

طبعی باہرین کی تشریحات اور تحقیقات سے معلوم ہوا کہ تولیدی جرأتیم کے مlap کے سات

- مصنوعی طریقے مروج ہیں اس سلسلے میں جمع نے مندرجہ ذیل قرارداد میں منظور کیں۔
- اولاً: مندرجہ ذیل پانچ طریقے شرعی طور پر ممنوع اور حرام ہیں کیونکہ ان میں اختلاط نسب، ممتاز کی محرومی اور دیگر بہت سے شرعی مفاسد پنهان ہیں
- ۱۔ خاوند کے نطفہ اور کسی اجنبی عورت کے انبوی خلیہ (بیضہ) کا ملاپ کیا جائے اور پھر یہوی کے رحم میں اس کی پیوند کاری کی جائے۔
  - ۲۔ کسی اجنبی مرد کے نطفہ اور یہوی کے انبوی خلیوں کا ملاپ کیا جائے اور پھر یہوی کے رحم میں رکھا جائے۔
  - ۳۔ میاں یہوی کے جنسی خلیوں کا ملاپ خارج میں کر کے کسی ایسی عورت کے رحم میں رکھا جائے جو ایسے حمل پر راضی ہو۔
  - ۴۔ دو میاں یہوی کے جنسی خلیے لیے جائیں اور باہر ملاپ کے بعد اپنی کسی دوسری یہوی کے رحم پیوند کیا جائے۔
- ثانیاً: ذیل کی صورتوں کو ضرورت کے وقت استعمال کیا جاسکتا ہے۔ بشرطیکہ جملہ احتیاط اور اواز مات کا خیال رکھا جائے۔
- ۵۔ خاوند کا نطفہ اور یہوی کا انبوی بیضہ (خلیہ) لے کر خارج میں ملاپ کرایا جائے پھر اپنی ہی یہوی کے رحم میں پیوند کر دیا جائے۔
  - ۶۔ خاوند کے تولیدی جراثیم لے کر انجیکشن یا داخلی اپریشن کے ذریعے موضع حمل یا رحم تک پہنچاتے جائیں اور وہ وہیں پرورش پائیں۔ (۸)
- ۷۔ زندہ یا مرده انسان کے اعضاء سے استفادہ یا انسانی اعضاء کی پیوند کاری:
- ۸۔ مجمع الفقہ الاسلامی کے چوتھے اجلاس منعقدہ ۱۸-۲۳ جمادی الاول ۱۴۰۸ھ بمطابق ۶-۱۹۸۸ء بمقام جدہ ( سعودی عرب) میں ممبران نے انتفاع انسان با اعضاء جسم انسان آخر حیا کان اومیتاً اعضاء انسانی کی پیوند کاری نیز زندہ اور مردہ جسم سے استفادہ کے موضوع پر پیش کردہ فقہی و طبی تحقیقات کا جائزہ لیا اس موضوع کی تمام

جزئیات اور اقسام کا احاطہ کرتے ہوئے مندرجہ ذیل امور زیرِ غور آئے۔

اعضاء کی اقسام اور جزئیات:

اول: عضو سے مراد انسانی جسم کا کوئی جزء خواہ بافتے ہوں یا خلیئے، خون ہو یا آنکھ وغیرہ کسی دوسرے عضو سے متصل ہوں یا علیحدہ ہوں۔

دوم: دوسروں کے اعضاء سے فائدہ اٹھانے کا مقصد یہ ہے کہ ایسا استفادہ جس میں زندگی کا بچاؤ مقصود ہو یا جسم کے بنیادی کاموں میں سے کسی کام کی حفاظت مقصود ہو جیسے بینائی، گویائی وغیرہ۔

سوم: کسی بھی انسانی عضو سے فائدہ اٹھانے کی تین صورتیں ہیں:

ا کسی زندہ انسان سے عضو منتقل کرنا۔

ب کسی مردہ انسان سے عضو منتقل کرنا۔

ج جنین سے اعضاء منتقل کرنا۔

پہلی صورت کسی زندہ انسان سے عضو منتقل کرنا اس کی دو صورتیں ہو سکتی ہیں

اول: ایک انسانی جسم کے اعضا کو کسی دوسرے کے جسم میں منتقل کرنا جیسے جلد، ہڈیاں، اعصاب، خون وغیرہ

دوم: ایک زندہ انسان کے جسم سے دوسرے انسان کے جسم میں کوئی عضو منتقل کرنا پھر اس کی دو قسمیں ہیں ایک وہ جس پر زندگی موقوف ہو اور ایک وہ جس پر زندگی موقوف نہ ہو۔ پھر جن پر زندگی موقوف ہے وہ ایک عضو بھی ہو سکتا ہے جیسے دل، جگر، وغیرہ وغیرہ جسی ہو سکتے ہیں جیسے گردے، پھیپڑے وغیرہ اور جن پر زندگی موقوف نہیں وہ بھی یا تو جسم میں بنیادی کردار ادا کریں گے یا نہیں۔ بعض وہ ہوتے ہیں جو فوراً نئے بن جاتے ہیں جیسے خون وغیرہ اور بعض نہیں ہوتے۔ بعض ایسے اعضاء ہوئے ہیں جو نسب، وراشت اور شخصیت پر اثر انداز ہوتے ہیں۔ جیسے ذیسمی، بیضہ دانی، نظام تولید وغیرہ اور بعض کا اثر نہیں ہوتا۔

دوسری صورت۔ مردہ جسم سے اعضاء کی منتقلی:

موت کی دو حالتیں ہیں۔ اول دماغی موت جس میں جسم معطل ہو جاتا ہے اور طبی طور پر اس

کو مردہ قرار دیا جاسکتا ہے۔ دوسرے دل اور سانس کا مکمل طور پر رک جانا کہ اس میں طبی طور پر دوبارہ محال ناممکن ہو۔

**تیری صورت:** جنین وغیرہ کی منتقلی: اس کی بھی تین صورتیں ہیں۔

۱۔ وہ تین جو اتفاقاً گرجائیں

۲۔ وہ تین جو کسی طبی عارضی کی وجہ سے گرجائیں۔

۳۔ وہ تین جو حرم سے باہر بنائے جائیں جیسے ثیسٹ ٹوب بی بی وغیرہ۔

**نکورہ بالا اقسام کی روشنی میں شرعی احکام:**

۱۔ جسم کے ایک حصے سے دوسرے حصے میں عضو منتقل کرنا جائز ہے بشرطیکہ یہ یقینی طور پر معلوم ہو کہ اس اپریشن سے نقصان کم فائدہ زیادہ ہو گا اور اس سے کوئی غیر موجود چیز وجود میں آئے گی یا اس کی بگڑی شکل سنور جائے گی یا وہ اپنا کام احسن طریقے سے کرنا شروع کر دے گی۔ یا اس سے کوئی ایسا عیب درست ہو جائیگا جو اس کے لئے تکلیف کا باعث بنا ہوا ہے۔

۲۔ جسم کا کوئی حصہ بیماری کی وجہ سے کاٹ دیا گیا ہو تو کسی اور شخص کو اس کٹے ہوئے عضو سے کسی طرح فائدہ حاصل کرنا جائز ہے جیسے اگر بیماری کی وجہ سے آنکھ نکال دی گئی ہو تو اب دوسرے شخص کے لیے آنکھ کے دیگر اعضا پہنچے، رکیں وغیرہ سے استفادہ کرنا جائز ہے۔

۳۔ کسی ایسے عضو کو منتقل کرنا حرام ہے جس پر زندگی کا دار و مدار ہو جیسے ایک زندہ انسان کے جسم سے دل نکال کر دوسرے انسان کے جسم میں لگانا۔

۴۔ ایک انسان کے جسم سے دوسرے انسان کے جسم میں ایسا عضو منتقل کرنا بھی جائز ہے جو بہت جلد مندل ہو جاتا ہے جیسے خون، جلد وغیرہ لیکن اس میں شرعی شرائط کا لاحاظہ رکھنا ضروری ہے۔

۵۔ زندہ انسان سے کسی ایسے عضو کا منتقل کرنا حرام ہے جس کے منتقل کرنے سے اس کا اصل کام ہی فوت ہو جائے اگرچہ انسان زندہ رہے جیسے دونوں آنکھوں کا منتقل کرنا لیکن اگر عضو کا اصل کام فوت نہ ہو لیکن جزوی نقصان ہو تو یہ محل کلام ہے۔

۶۔ کسی مردہ سے عضو منتقل کر کے ایسے زندہ کو لگانا جائز ہے جس پر اس کی زندگی موقوف ہو یا

س عضو کے مکمل کام کا اس پر دار و مدار ہو لیکن اس میں شرط یہ ہے کہ میت موت سے پہلے اس کی اجازت دے یا اس کے ورثاء موت کے بعد اجازت دیں اور اگر متوفی لاوارث ہو تو حاکم وقت اس کی اجازت دے۔

۷۔ مذکورہ بالا وہ تمام صورتیں جن میں اعضاء کی منتقلی کا جواز کافتوںی دیا گیا ہے اس شرط سے مشروط ہیں کہ اعضاء کی منتقل خرید و فروخت کے ذریعے نہ کی گئی ہو کیونکہ ان کی خرید و فروخت جائز نہیں باقی جس کو اعضاء کی ضرورت ہو اور وہ ان کو حاصل کرنے کے لیے یا زر مبادله کے لیے یا عضو کی تحریم کے لیے مال خرچ کرے تو اس کا حکم محل اجتہاد ہے۔

۸۔ مذکورہ بالا صورتیں کے علاوہ وہ تمام صورتیں جو اس موضوع سے ہے متعلق ہیں وہ سب محل نظر میں اور ان سب پر گہرے مطالعہ اور غور و خوض کی ضرورت ہے۔ (۹)

### ۳۔ تنظیمِ نسل (Family Planing) :

جمع الفقهاء الاسلامی کے پانچویں اجلاس منعقدہ ۶- جمادی الاول ۱۴۰۹ھ بہ طابق ۱۵-۱۰ دسمبر ۱۹۸۸ء بمقام کویت میں ممبران اور ماہرین نے نسل بندی کے موضوع پر پیش کردہ فقیہ اور علمی بحث و آراء پر غور کیا گیا۔

مبران نے اپنی تحقیقت سے ثابت کیا کہ شریعت اسلامیہ میں نکاح کا واحد مقصد نسل کو بڑھنا ہوئے انسانیت کی حفاظت کرنا ہے اور اس مقصد کو ختم کرنا درست نہیں اس لئے اس کا نیایع شرعی نصوص اور اس کی توجہات کے مخالف ہے بنابریں جمع نے یہ قراردادیں منظور کیں۔

۱۔ کوئی ایسا عام قانون نافذ کرنا درست نہیں جس میں نسل کے بڑھانے میں حد بندی کی گئی ہو۔

۲۔ عورت یا مرد کی نسل بندی کرنا حرام ہے جس کو عرف نام میں بانجھ پن یا منصوبہ بندی کہتے ہیں، جب تک شرعی تقاضوں کے مطابق اس کی ضرورت نہ ہو۔

۳۔ بچوں میں وقفہ بڑھانے کے لیے منصوبہ بندی کرنا یا کسی خاص مدت تک حمل کو روکنا درست ہے جب کہ اس کوئی شرعی ضرورت ہو اور میاں بیوی کی باہمی رضامندی سے ہو نیز اس کے لیے جائز و سیلہ استعمال کیا گیا ہو۔ اور اس کے استعمال سے حمل پر کوئی زدنہ پڑتی ہو۔ (۱۰)

۳۔ اجوبۃ استفسارات المعهد العالمی للفکر الاسلامی بواشنطن۔

(فکر اسلامی کے عالمی ادارہ کی طرف سے استفسارات کے جوابات)

مجمع الفقه الاسلامی کی خدمات کا ایک پبلو عالمی فکری اداروں، مالیاتی اداروں اور بینکوں کی طرف سے اٹھائے گئے سوالات پر غور و خوض کرنا اور ان پر شرعی، فقہی اور فنی لحاظ سے رہنمائی مہیا کرنا اور جوابات دینا ہے۔ چنانچہ مجمع نے اپنے تیرسے اجلاس منعقدہ عمان (اردن) میں ۸-۱۳ صفر ۱۴۲۰ھ بہ طبق ۱۹۸۶ء کتوبر ۱۱-۱۲ء میں غور و خوض کے بعد ان کا جواب دیا۔

ذیل میں ہم فکر اسلامی کے عالمی ادارہ (واشگٹن) کے بعض سوالات کے جوابات کا جائزہ پیش کرتے ہیں۔ اس سے جہاں ایک طرف مجمع کی شرعی و فقہی رہنمائی اور عصر حاضر کے تناظر میں اس کے کردار کا اندازہ لگایا جاسکتا ہے۔ وہاں دوسری طرف یہ اندازہ کرنا بھی مشکل نہیں کہ تہذیبی تعالیٰ کے نتیجے میں مغربی معاشرے میں مسلمانوں کے کیسے کیسے پیچیدہ مسائل حجم لے رہیں اور ان کی بروقت رہنمائی وقت کی ضرورت ہے جس کی طرف سے مجمع الفقه الاسلامی قطعاً غافل نہیں ہے۔

۱۔ الاستفسارات المقدمہ من المعهد العالمی للفکر الاسلامی

بواشنطن

استفسارات ڈاکٹر جابر العلوانی مدیر سینیارز و مطالعات نیز رکن مجمع الفقه (جده) نے مغربی اور امریکی معاشرے کے پس منظر کے ساتھ پیش کیے۔

۲۸ مختلف استفسارات میں سے بعض اہم استفسارات کا اسلوب پیش کیا جاتا ہے۔ ان استفسارات کے جواب کے لیے اسلوب یہ اختیار کیا گیا کہ سات منتخب ممبران تک یہ استفسارات پہلے ارسال کر دینے گئے۔ اور پھر ممبران نے ان کے جوابات قرآن و سنت کی روشنی میں لکھ کر مجمع کو سمجھ دیئے۔ مجمع نے اپنے تیرسے اجلاس میں ان پر غور و خوض کے لیے پیش کیا۔

علماء فقهاء ماہرین نے بھرپور استدلال کے ساتھ ان سوالات کے جوابات مجمع کو ارسال کیئے۔ بعض ممبران نے جوابات مختصر اگر مدل تحریر کیے اور بعض نے اپنے جوابات کو قرآن و سنت، کتب فقہ اور جدید آراء سے مزین کیا۔

اہل کتاب کے ذیجہ کے جواب میں فضله القاصی الشیخ تقی عثمانی سے اپنے دلائل میں موجودہ اہل کتاب کے ذیجہ کو محل نظر قرار دیا ہے۔ (۱۱)

#### الماقشہ:

زیر بحث سوالات کے جوابات اور مبران کے درمیانی سوال و جواب اور بحث ہوئی جن میں جوابات تحریر کرنے والے ممبران کے علاوہ دیگر ممبران اور ماہرین بھی حصہ لیا۔ اس بحث میں صدر مجلس کے علاوہ الشیخ طا جابر علوانی، الشیخ سالم بن عبداللہ والودود، الشیخ عبد اللہ عبادی، الشیخ محمد عبدہ عمر، الشیخ خلیل الحسینی، الشیخ وہبہ الزحلیلی، الشیخ مصطفیٰ الزرقاء، الشیخ رجب المتممی نے بحث میں حصہ لیا اور متفقہ طور پر قرارداد منظور کی۔ ان سوالات میں سے وہ جوابات جن پر جمیع نے اتفاق کیا اور تصدیق کی ان میں سے چند ایک کے جوابات نذر قارئیں ہیں۔

سو نمبر 3: مسلمان عورت کا کسی غیر مسلم مرد کے ساتھ شادی کرنے کا کیا حکم ہے جس کے اسلام لانے کی امید ہو کیونکہ اکثر مسلمان خواتین کا کہنا یہ ہے کہ انہیں مسلمانوں میں سے جوڑ کے رشتے نہیں ملتے اور انہیں معاشری یا صنفی مسائل کا سامنا ہے۔

جواب: مسلمان عورت کا غیر مسلم مرد کے ساتھ نکاح کتاب و سنت اور اجماع کی رو سے حرام ہے اگر ایسا کوئی نکاح ہوا تو بھی باطل ہے۔ اور اس پر شرعی نکاح کے احکام مرتب نہیں ہوتے۔ نیز اس نکاح سے پیدا ہونے والی اولاد شرعی اولاد نہ ہوگی۔ باقی کسی کے اسلام لانے کی امید سے احکام میں تبدیلی واقع نہ ہوں گی۔

سو نمبر 5: ریاست ہائے متحدہ امریکہ اور یورپ کے اکثر ممالک میں قبرستانوں کے لیے جگہ مخصوص ہوتی ہیں۔ ان کے علاوہ کہیں اور دفن کرنے کی اجازت نہیں ہوتی دوسری طرف مسلمانوں کے لیے قبرستان نہیں ہوئے ایسی صورت میں غیر مسلموں کے قبرستان میں مسلمانوں کو دفن کرنے کا کیا حکم ہے۔

جواب: غیر اسلامی ممالک میں ضرورت کی وجہ سے مسلمان مردہ کو دفن کیا جا سکتا ہے۔

سو نمبر 8: بعض خواتین یا نوجوان لڑکیاں ملازمت یا پڑھائی کی وجہ سے تنہایا غیر مسلم عورتوں کے ساتھ رہنے پر مجبور ہوتی ہیں ایسے رہنے کا کیا حکم ہے۔

جواب: کسی مسلمان عورت کے لئے اجنبی شہر میں تبارہ ناشرعا جائز نہیں۔

سوال نمبر 9: اکثر مسلمان طلباء کو اپنے تدریسی یا گھر بیلو اخراجات برداشت کرنے سے لیے اضافی کام کرنا پڑتا ہے جس کے لیے ان کو ایسے ہوٹلوں میں کام ملتا ہے۔ جو شراب یچھے ہیں یا کھانے میں خزیر کا گوشت ہوتا ہے نیز کسی مسلمان کا شراب اور خزیر پیچنا کیا ہے یا شراب بنا کر کسی غیر مسلم کو پیچنا کیسا ہے۔

جواب: اگر کسی مسلمان کو شرعاً حلال کام نہ ملے تو کافروں کے ہوٹلوں پر کام کر سکتا ہے۔ بشرطیکہ اپنے ہاتھ سے شراب پیش نہ کرئے، نہ ہی بنائے اور اسکی تجارت کرے۔ یہی حکم خزیر کے گوشت بنانے اور پیش کرنے کا ہے۔

سوال نمبر 19: نماز و عبادت، جمعہ و عیدین کی ادائیگی کے لیے گرجا گھروں کو اجرت پر لینا کیا ہے۔ جب کان میں بت وغیرہ ہوں کیونکہ عیماً یوں سے اجرت پر لینے کے لیے سنتی ترین جگہ یہی ہوتی ہے۔

جواب: ضرورت کے وقت گرجا گھروں کو اجرت پر لینے میں کوئی حرج نہیں ہے البتہ نماز کی ادائیگی کے وقت بتوں کی طرف رخ کرنے سے گریز کیا جائے گا۔ اگر وہ قبلہ رو ہوں تو درمیان میں کوئی رکاوٹ کھڑی کر لی جائے۔

سوال نمبر 18: ایسی جگہوں پر جہاں مسلمان عورتیں پڑھتی یا کام کرتی ہیں اور ان کو اجنبی مردوں سے مصافحہ کرنا پڑتا ہو۔ اگر وہ مصافحہ نہ کریں تو نقصان کا اندر یہ ہوتا ہے۔ یہی صورت حال بعض دفعہ مردوں کو بھی پیش آتی ہے۔ ان کو عورتوں سے مصافحہ کرنا پڑتا ہے۔ ورنہ ان کو نقصان کا سامنا کرنا پڑتا ہے۔ اسی صورت میں مصافحہ کیا حکم ہے؟

جواب: کسی مرد کا اجنبی بالغ عورت سے مصافحہ کرنا شرعاً ممنوع ہے اور یہی حکم بر عکس بھی ہے۔

سوال نمبر 20: اہل کتاب کے ذیجوں کے کھانے کا کیا حکم ہے جب کہ یہ معلوم نہ ہو کہ اس پر تسمیہ پڑھا گیا ہے یا کہ نہیں؟

جواب: اہل کتاب کے ذبائح شرعاً جائز ہیں بشرطیکہ صحیح شرعی طریقے کے مطابق ہوں اگرچہ ان کا نام نہ لیا گیا ہو۔ (۱۲)

## میں اجتہاد پر عمومی نظر:

پروفیسر ڈاکٹر طاہر منصوری نے اپنے وقیع مقالہ، فقہ کی تکمیل جدید میں اجتماعی اجتہاد کا کروار، میں مجمع الفقہ الاسلامی کے میں اجتہاد اور اہم فقہی آراء پر تفصیلی روشنی ڈالی ہے۔ یہاں ہم مذکورہ مقالہ سے مجمع کے میں اجتہاد کے چند عمومی اصول نقل کرتے ہیں۔

### ۱۔ فقہی ورثے کا احترام:

مجمع الفقہ الاسلامی اپنی فقہی آراء اور اپنے فتاویٰ میں بنیادی طور پر قدیم فقہی ورثہ پر انحصار کرتا ہے۔ کسی نئے مسئلہ اور معاملہ کا حل سب سے پہلے قدیم فقہی کتب میں تلاش کیا جاتا ہے چنانچہ ہم دیکھتے ہیں مجمع میں پیش کیئے جانے والے مقالات اور مباحث پیشتر قدیم فقہی آراء پر ہیں۔ اس طرح مجمع کا اجتہاد قدیم فقہی ورثہ کا پابند اجتہاد ہے۔ اس کی جھلک جدید مالیاتی و تجارتی معاملات، بینکاری اور انшورنس سے متعلق فتاویٰ میں دیکھی جاسکتی ہیں۔

### ۲۔ غیر مسلکی اجتہاد:

مجمع الفقہ الاسلامی کا اجتہاد گوفقہی روایات کے احترام اور پابندی کا پہلو لئے ہوئے ہے تا ہم وہ کسی مخصوص فقہی مسلک کے تابع اور زیر اثر نہیں۔ مجمع کا اختیار کردہ میں اجتہاد غیر مسلکی اجتہاد ہے۔ اسے وسیع المسلکی اجتہاد بھی کیا جاسکتا ہے۔ مجمع تمام فقہی مسلک کو ایک فقہی وحدت تصور کرتا ہے جس کا لازمی نتیجہ یہ ہے کہ ایک مخصوص مسئلہ پر خنثی نقطہ نظر اختیار کیا جائے اور دوسرے مسئلہ پر شافعی مسلک کے مطابق فیصلہ دیا جائے۔

### ۳۔ فقہی ورثے سے مناسب انتخاب:

مجمع کے میں اجتہاد کی ایک اور خصوصیت قدیم ورثے سے اپنی ضرورت کے مطابق انتخاب ہے۔ اس میں اجتہاد کو ڈاکٹر یوسف القرضاوی نے الاجتہاد الانتقامی، یعنی ترجیح و انتخاب کا میں قرار دیا۔ اس کا مطلب یہ ہے کہ وسیع و عریض فقہی سرمائے سے عہد حاضر کی ضرورت کے مطابق کچھ آراء منتخب کی جائیں اور ان کے مطابق فتویٰ دیا جائے

### ۳۔ حلال و حرام میں اختیاط پسندی:

مجموع الفقه الاسلامی کے پنج اجتہاد کی ایک خصوصیت یہ بھی ہے کہ ایسے معاملات جس میں حلال و حرام کا کیس احتمال و شائیبہ ہو وہاں اختیاط کا پہلو لمحہ رکھا جاتا ہے اور وہ نقطہ نظر اختیار کیا جاتا ہے جو شبهہ سے پاک ہو۔

### ۴۔ ایاحت اصلیہ کے اصول کا استعمال:

وہ امور جن میں حرمت کا شائیبہ نہ ہو۔ ان کے بارے میں مجمع الفقه الاسلامی اباحت اصلیہ کے اصول پر فیصلہ کرتا ہے۔ اباحت اصلیہ کا مفہوم یہ ہے کہ جس چیز کو صراحتاً کسی شرعی نص نے حرام قرار نہ دیا ہو ابے جائز تصور کیا جائے اس کی بنیاد فقہ کا یہ قاعدہ ہے کہ الاصل فی اشیاء الاباحة، یعنی اشیاء کی اصل حالت ان کا جائز و مباح ہونا ہے۔ مجمع نے جدید مالی معاملات میں اپنے فتاویٰ اور آراء میں اسی اصول کو پیش نظر رکھا ہے۔ (۱۳)

### تجاویز اور سفارشات:

مجموع الفقه الاسلامی کے تفصیل جائزہ کے بعد چند تجویز پیش خدمت ہیں:

۱۔ اگرچہ مجمع میں تمام قابل ذکر اسلامی ممالک کی نمائندگی موجود ہے اور مسلم اکثریتی علاقوں یا تنظیموں کی نمائندگی بھی ہے تاہم اس نمائندگی کو مزید موثر بنا یا جا سکتا ہے اور سلطی ایشیاء کی ریاستوں اور اقلیتی علاقوں سے بھی مزید نمائندگی لی جاسکتی ہے۔

۲۔ بالعموم مجمع کے منتخب ارکان اپنے اپنے ملک میں علمی و فقہی اداروں یا افراد سے باہم مشاورت اور تبادلہ خیال نہیں کرتے۔ اجتماعی اجتہاد کی موثر صورت اسی وقت سامنے آتی ہے جب ہر رکن اپنے ملک کا حقیقی نمائندہ ہو اور یہ اسی صورت میں ممکن ہے کہ جب وہ اپنے ملک کے علماء، فقہاء، اور ماہرین سے مشاورت اور تبادلہ خیال کر کے اپنا مسٹوقف اور رائے پیش کرے۔

۳۔ مجمع کے مجلات، سفارشات و قرارات اسلامی ممالک کے اہم علمی و فقہی اور تحقیقی اداروں تک نہیں پہنچ پاتی۔ اگر مجمع کی سرگرمیوں سے فقہی اکیڈمیاں اور مجالس باخبر ہو تو مجمع کی راہنمائی موثر ہو سکتی ہے۔

۴۔ قریب قریب ہر ملک میں اجتماعی اجتہاد کے چھوٹے بڑے سرکاری یا غیر سرکاری ادارے قائم ہیں۔ اگر ان اداروں کے ذریعے اہم عصری فقہی مسائل مجمع تک پہنچ سکیں تو اس کے دائرے میں مزید وسعت پیدا ہو سکتی ہے۔

۵۔ اگر اسلامی تنظیم کانفرنس کے ہر کن ممالک میں مجمع کا ذیلی ادارہ قائم کیا جائے اور اس میں اس ملک کے علماء اور ماہرین کو نمائندگی دی جائے تو اجتماعی اجتہاد کا کردار مزید موثر ہو سکتا ہے۔

۶۔ مسلم اور یگر تہذیب کی کشاکش کے نتیجے میں بہت سے مسائل جنم لے رہے ہیں بالخصوص ۹/۱۱ کے بعد حالات جس تیزی سے بدل رہے ہیں۔ مغربی ممالک میں مسلمانوں کو جن مسائل کا سامنا ہے ان پر مجمع کو سنجیدگی کے ساتھ غور کرنے کی ضرورت ہے۔

۷۔ مجمع کو اپنی جملہ سرگرمیوں کے لیے جدید مواصلاتی آلات سے استفادہ کرنا ضروری ہے۔ مجمع کی مکمل کارروائی اگر انٹرنیٹ پر بھی دستیاب ہو تو اس سے استفادہ کیا جاسکتا ہے۔ نیز مجمع مختلف ممالک میں اپنے ارکین کی وقیع آراء انٹرنیٹ کے ذریعے معلوم کر سکتا ہے۔ اور اپنے اجلاس میں بھی ان ذراں کو استعمال کر سکتا ہے۔

### حرف آخر:

مجمع الفقه الاسلامی اگرچہ پاکستان کی اسلامی نظریاتی کونسل کی طرح ایک مشاورتی ادارہ ہے اس کے فیصلے یا سفارشات اسلامی حکومتوں کے لیے واجب العمل نہیں تاہم اسلامی ممالک اور ان کی عدالتیں مجمع کی آراء کو وزن اور وقعت دیتی ہیں۔ مختلف امور پر قانون سازی میں بھی ان سے راہنمائی لی جاتی ہے اس حیثیت سے مجمع الفقه الاسلامی کی آراء دنیاۓ اسلام میں بتدریج اجماعی آراء کا درجہ اختیار کرتی جا رہی ہیں۔ (۱۲) و ماتوفیقی الا بالله۔

## حوالہ جات

- ۱- تفصیلات کے لیے ملاحظہ ہو: قرارات و توصیات، مجمع الفقہ الاسلامی، امنبشق، منظمة المؤتمر الاسلامی الدورات ۱-۱۳، القرارات ۱-۳۲، ۱۹۸۵ء، ۲۰۰۳ء صفحات ۱-۲۰۔
- ۲- قرارات و توصیات، مجمع الفقہ الاسلامی، حوالہ مذکور، صفحہ ۱-۲۰۔
- ۳- قرارات و توصیات، مجمع الفقہ الاسلامی، حوالہ مذکور، صفحہ ۲۲-۲۸۔
- ۴- قرارات و توصیات، مجمع الفقہ الاسلامی، حوالہ مذکور، صفحہ ۲۹-۳۸۔
- ۵- قرارات و توصیات، مجمع الفقہ الاسلامی، حوالہ مذکور، صفحہ ۵۲-۵۵۔
- ۶- تفصیلی بحث ملاحظہ کیجئے: طرق الانجاب فی الطب الحدیث و حکما الشرعی لفضیلۃ الدکتور بکر بن عبد اللہ البوزید، مجلہ مجمع الفقہ الاسلامی، حوالہ مذکورہ، صفحات، ۳۲۹-۳۵۸۔
- ۷- تفصیلی بحث دیکھئے: مصدر سابق، صفحات، ۳۶۱-۳۶۸۔
- ۸- مناقشہ کی مکمل روودا ملاحظہ ہو: مصدر سابق: صفحات ۳۲۱-۵۱۱۔
- ۹- قرارات و توصیات مجمع الفقہ الاسلامی، حوالہ مذکور، صفحات ۷۲-۷۵۔
- ۱۰- قرارات و توصیات مجمع الفقہ الاسلامی، حوالہ مذکور، صفحات ۱۰۶-۱۰۹۔
- ۱۱- قرارات و توصیات مجمع الفقہ الاسلامی، حوالہ مذکور، صفحات ۱۰۳-۱۰۳۔
- ۱۲- قرارات و توصیات مجمع الفقہ الاسلامی، حوالہ مذکور، صفحات ۸۵-۹۶۔
- ۱۳- قرارات و توصیات مجمع الفقہ الاسلامی، حوالہ مذکور، صفحات ۸۵-۹۶۔
- ۱۴- ذاکر طاہر منصوری بعنوان نقہ کی تکمیل جدید میں اجتماعی اجتہاد کا کردار، عصر حاضر میں اجتہاد اور قابل عمل صورتیں "مجمع الفقہ الاسلامی جدہ کی اجتہادی کاوشوں کا جائزہ، شیخ زايد اسلامک سٹر، جامعہ پنجاب، لاہور ۲۰۰۳ء ص ۸۶-۹۰۔
- ۱۵- مصدر سابق، ص ۹۵۔



## پانچ چیزوں کو پانچ چیزوں سے پہلے غیمت جانو

قال رسول الله ﷺ لر جل و هو يعظه،  
”رسول اللہ صلی اللہ علیہ وسلم نے ایک آدمی کو صحیت کرتے ہوئے یہ بات فرمائی،

تم پانچ چیزوں کو پانچ چیزوں سے پہلے غیمت جانو۔	اغتنم خمساً،
اپنی جوانی کو انتہائی بڑھا پانے سے پہلے،	شبابك قبل هرمك،
اور اپنی صحت کو بیماری سے پہلے،	وصحتك قبل سقمك،
اور اپنی خوشحالی کو اپنی محتاجی سے پہلے،	وغناك قبل فقرك،
اور اپنی فراغت کو مشغولیت سے پہلے،	وفراغك قبل شغلك،
اور اپنی زندگی کو موت سے پہلے۔	وحياتك قبل موتك.

(مشکوٰۃ)